

ಶ್ರೀ ಡಿ. ದೇವರಾಜ ಅರಸ್ (ಮುಖ್ಯ ಮಂತ್ರಿಗಳು).—

(ಅ) ಮತ್ತು (ಆ) ಫ ಎಕರ ೧೮ ಗುಂಟೆ ವಿಸ್ತೀರ್ಣವುಳ್ಳ ಜಮೀನನ್ನು ಸರ್ಕಾರವು ವಶಪಡಿಸಿಕೊಂಡು ೩೧-೩-೧೯೭೮ರಂದು ಸದರಿ ಜಮೀನನ್ನು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಸ್ವಾಧೀನಕ್ಕೆ ಕೊಡಲಾಗಿದೆ. ಸ್ವಾಧೀನ ಪಡಿಸಿಕೊಳ್ಳುವ ವೆಚ್ಚದ ಬಗ್ಗೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ೨,೫೯,೧೯೧-೦೦ ರೂ. ಗಳನ್ನು ಸರ್ಕಾರದಲ್ಲಿ ಠೇವಣಿ ಜಮಾ ಮಾಡಿದೆ.

(ಇ) ೧.೭೫ ಲಕ್ಷ ರೂ. ಗಳ ವೆಚ್ಚದಲ್ಲಿ ಜಮೀನಿನ ಸುತ್ತಲೂ ಹೊರಾಂಗಣ ಗೋಡೆ ನಿರ್ಮಾಣ ಕಾರ್ಯ ಕೈಕೊಳ್ಳಲಾಗಿದೆ.

ಬೆಂಗಳೂರು ನಗರ ಕೋದಂಡರಾಮಪುರದ ಪೋಲೀಸ್ ಠಾಣೆಗೆ ೧-೪-೧೯೭೮ ರಿಂದ ೩೧-೩-೧೯೭೯ರ ವರೆಗೆ ಸಾರ್ವಜನಿಕರಿಂದ ಬಂದ ದೂರುಗಳ ಬಗ್ಗೆ.

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಮುಖ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :—

(ಅ) ಕೋದಂಡರಾಮಪುರದ ಪೋಲೀಸ್ ಠಾಣೆಯಲ್ಲಿ ಈ ವರ್ಷ ೧-೪-೧೯೭೮ರಿಂದ ೩೧-೩-೧೯೭೯ರ ವರೆಗೆ ಸಾರ್ವಜನಿಕರಿಂದ ಬಂದ ದೂರುಗಳೆಷ್ಟು ;

(ಆ) ಈ ದೂರುಗಳ ಆಧಾರದ ಮೇಲೆ ಹೂಡಿದ ಮೊಕದ್ದಮೆಗಳೆಷ್ಟು ;

(ಇ) ಈ ದೂರುಗಳಲ್ಲಿ ಸಿವಿಲ್ ಮತ್ತು ಕ್ರಿಮಿನಲ್ ಮೊಕದ್ದಮೆಗಳೆಷ್ಟು ;

(ಈ) ಈ ಕ್ಷೇತ್ರದಲ್ಲಿ ಹಲವಾರು ಪುಂಡರು ಚಾಕು, ಸೈಕಲ್ ಜೈನ್ ಸೋಡಾ ಬಾಟಲ್‌ಗಳನ್ನು ಉಪಯೋಗಿಸಿ ಜನತೆಯನ್ನು ಭಯಗೊಳಿಸುತ್ತಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ;

(ಉ) ಇಂಥ ಭಯೋತ್ಪಾದಕರ ಮೇಲೆ ಸರಕಾರ ಕೈಕೊಂಡ ಕ್ರಮಗಳೇನು ;

(ಊ) ಈ ಭಯೋತ್ಪಾದಕರ ಮೇಲೆ ಗೂಂಡಾ ಕಾನೂನು ಜಾರಿಗೆ ತರಲಿಲ್ಲವೇ ?

ಶ್ರೀ ಡಿ. ದೇವರಾಜ ಅರಸ್ (ಮುಖ್ಯ ಮಂತ್ರಿಗಳು).—

(ಅ) ಬೆಂಗಳೂರು ನಗರದಲ್ಲಿ ಕೋದಂಡರಾಮಪುರ ಎಂಬ ಹೆಸರಿನ ಠಾಣೆ ಯಾವುದೂ ಇಲ್ಲ. ಆದರೆ ಕೋದಂಡರಾಮಪುರ ಸರಹದ್ದು ವೈಯಾಲಿಕಾವಲ್ ಪೋಲೀಸ್ ಠಾಣೆಗೆ ಸೇರಿರುತ್ತೆ. ಈ ಠಾಣೆಗೆ ಬಂದ ದೂರುಗಳು ೩೨೧.

(ಆ) ೨೬೧.

(ಇ) ೬೦ ಸಿವಿಲ್ ಮೊಕದ್ದಮೆಗಳು, ೨೬೧ ಕ್ರಿಮಿನಲ್ ಮೊಕದ್ದಮೆಗಳು,

(ಈ) ಬಂದಿದೆ.

(ಉ) ಅಪರಾಧಗಳು ನಡೆದಾಗ ಅವುಗಳ ಬಗ್ಗೆ ಸಾರ್ವಜನಿಕರಿಂದ ಬಂದ ಫಿರ್ಯಾದುಗಳ ಮೇಲೆ ಕೇಸುಗಳನ್ನು ದಾಖಲೆ ಮಾಡಿಕೊಂಡು ತನಿಖೆ ನಡೆಸಿ ಸಂಬಂಧಪಟ್ಟ ಅಪರಾಧಿಗಳನ್ನು ದಸ್ತಗಿರಿ ಮಾಡಿ ನ್ಯಾಯಾಲಯದಲ್ಲಿ ಕೇಸುಗಳನ್ನು ಹೂಡಲಾಗಿದೆ.

(ಊ) ಕರ್ನಾಟಕ ರಾಜ್ಯದಲ್ಲಿ ಗೂಂಡಾ ಕಾಯಿದೆ ಇಲ್ಲ.

ರಾಜ ದಲ್ಲಿಯ ಜಿಲ್ಲಾ ಕೈಗಾರಿಕಾ ಕೇಂದ್ರಗಳು ಮತ್ತು ಅವುಗಳಿಗೆ ದೊರಕುತ್ತಿರುವ ಸೌಲಭ್ಯಗಳು.

ಶ್ರೀ ಕೈಗಾರಿಕಾ ಮಂತ್ರಿಗಳು ಈ ವಿಷಯಗಳನ್ನು ತಿಳಿಸುವರೆ :—

(ಅ) ಕರ್ನಾಟಕ ರಾಜ್ಯದಲ್ಲಿ ಸ್ಥಾಪಿಸಲು ಯೋಚಿಸಿರುವ ಜಿಲ್ಲಾ ಕೈಗಾರಿಕಾ ಕೇಂದ್ರಗಳೆಷ್ಟು ;